



വലിയ ശനി

പാശ്ചാത്യ പൗരസ്ത്യ സഭകളിൽ ധ്യാനത്തിന്റെയും കാത്തിരിപ്പിന്റെയും ഈ ദിനത്തിൽ പരി. കുർബാന അർപ്പണമുണ്ടായിരുന്നില്ല. എന്നാൽ മുതിർന്ന വരുടെ മാജോദീസാ പ്രായേണ കുറഞ്ഞുവന്നപ്പോൾ ചില സഭകളിൽ ഉയിർപ്പു ജാഗരണരാത്രിയിലെ കർമ്മങ്ങൾ: വെള്ളം വെബെരിക്കൽ, പുത്തൻ തീ കത്തിക്കൽ, മാജോദീസാ നവീകരണം എന്നിവ പ്രഭാത ആരാധനക്രമത്തിന്റെ ഭാഗമായിത്തീരുകയാണുണ്ടായത്. ഉയിർപ്പിന്റെ പ്രതീക്ഷ തുടിക്കുന്ന പ്രാർത്ഥനകളും കർമ്മങ്ങളും ഉച്ചകഴിഞ്ഞു നടത്തുന്ന രീതി പാശ്ചാത്യസഭ പുനരുദ്ധരിച്ചിട്ടുണ്ട്. കർത്താവിന്റെ മരണത്തെയും സംസ്കാരത്തെയും ഉത്ഥാനത്തെയും പ്രത്യാഗമനത്തെയും കാത്തിരിക്കുന്ന പ്രാർത്ഥനാജാഗരണത്തിന്റെ ഇന്നത്തെ കർമ്മങ്ങൾ സായാഹ്നത്തിൽ നടത്തുന്നതാണ് ഉചിതം.

കാർമ്മികനും ശുശ്രൂഷികളും സഹായികളും ക്രമപ്രകാരമുള്ള തിരുവസ്ത്രങ്ങൾ ധരിച്ച്, കുർബാനക്രമത്തിൽ നിർദ്ദേശിച്ചിരിക്കുന്നതനുസരിച്ച് പ്രദക്ഷിണമായി വചനവേദിയിൽ വന്നുനില്ക്കുന്നു. മാജോദീസായുണ്ടെങ്കിൽ പ്രധാന കവാടത്തിങ്കൽ വച്ച് ആരംഭിക്കുന്നു. മദ്യബഹിതം വരെയുള്ള ഭാഗം മാജോദീസ ക്രമത്തിലേതുപോലെ നടത്തുന്നു.

നിർദ്ദേശങ്ങൾ

1. വലിയ ശനിയാഴ്ചത്തെ കർമ്മങ്ങൾ മൂന്നു മണിക്കൂറുശേഷം നംശായോടുകൂടി നടത്തുന്നു.
2. മിശിഹായുടെ മരണത്തിലും സംസ്കാരത്തിലും ഉത്ഥാനത്തിലുമുള്ള പങ്കു ചേരലാണ് നമ്മുടെ മാജോദീസാ. മാജോദീസാ നടത്തുന്നതിന് ഏറ്റവും ഉചിതമായ ദിനമാണ് ഇന്ന്. വലിയശനിയിലെ തിരുക്കർമ്മത്തോടുകൂറുബന്ധിച്ച് മാജോദീസാ നവീകരണവും നടത്തുന്നു.

കാർമ്മി: അന്നാപ്പെസ്സഹാത്തിരുനാളിൽ കർത്താവരുളിയ കല്പനപോൽ തിരുനാമത്തിൽച്ചേർന്നീടാം ഒരുമയൊടീബലിയർപ്പിക്കാം.

സമു. അനുരഞ്ജിതരായ്ത്തീർന്നീടാം നവമൊരു പീഠമൊരുക്കീടാം ഗുരുവിൻ സ്നേഹമൊടീയാഗം തിരുമുന്മാകെയണച്ചീടാം.

കാർമ്മി. അത്യുന്നതമാം സ്വർലോകത്തിൽ സർവ്വേശനു സ്തുതിഗീതം. (3)

സമു. ഭൂമിയിലെങ്ങും മർത്തുനു ശാന്തി പ്രത്യാശയുമെന്നേക്കും. (3)

കാർമ്മി. സ്വർഗ്ഗസ്ഥിതനാം താതാ നിൻ നാമം പുജിതമാകണമേ

- നിൻ രാജ്യം വന്നിടണമേ
പരിശുദ്ധൻ നീ പരിശുദ്ധൻ.
- സമു. സ്വർഗ്ഗസ്ഥിതനാം താതാ നിൻ
സ്തുതിതൻ നിസ്തുല മഹിമാവാൽ
ഭൂസ്വർഗ്ഗങ്ങൾ നിറഞ്ഞു സദാ
പാവനമായി വിളങ്ങുന്നു.
- വാനവമാനവവൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.
- സ്വർഗ്ഗസ്ഥിതനാം താതാ നിൻ
നാമം പുജിതമാകണമേ
നിൻ രാജ്യം വന്നിടണമേ
നിൻ ഹിതമിവിടെ ഭവിക്കണമേ.
- സ്വർഗ്ഗത്തെത്തന്നുപോലുലകിൽ-
നിൻ ചിത്തം നിറവേറണമേ
ആവശ്യകമാമാഹാരം
ഞങ്ങൾക്കിന്നരുളീടണമേ.
- ഞങ്ങൾ കടങ്ങൾ പൊറുത്തതുപോൽ
ഞങ്ങൾക്കുള്ള കടം സകലം
പാപത്തിൻ കടബാധ്യതയും
അങ്ങു കനിഞ്ഞു പൊറുക്കണമേ.
- ഞങ്ങൾ പരീക്ഷയിലൊരുനാളും
ഉൾപ്പെടുവാനിടയാകരുതേ
ദുഷ്ടാരൂപിയിൽനിന്നെന്നും
ഞങ്ങളെ രക്ഷിച്ചരുളണമേ.
- എന്തെന്നാലെന്നാളേക്കും
രാജ്യം ശക്തി മഹത്വങ്ങൾ
താവകമല്ലോ കർത്താവേ
ആമ്മേനാമ്മേനെന്നേക്കും.
- കാർമ്മി. താതനുമതുപോലാത്മജനും
റുഹായ്ക്കും സ്തുതി എന്നേക്കും
ആദിമുതൽക്കെന്നതുപോലെ
ആമ്മേനാമ്മേനനവരതം.
- സമു. സ്വർഗ്ഗസ്ഥിതനാം താതാ നിൻ
നാമം പുജിതമാകണമേ
നിൻ രാജ്യം വന്നിടണമേ
പരിശുദ്ധൻ നീ പരിശുദ്ധൻ.

- സ്വർഗ്ഗസ്ഥിതനാം താതാ നിൻ
സ്തുതിതൻ നിസ്തുല മഹിമാവാൽ
ഭൂസ്വർഗ്ഗങ്ങൾ നിറഞ്ഞു സദാ
പാവനമായി വിളങ്ങുന്നു.
- വാനവമാനവവൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.
- ശുശ്രൂ. നമുക്കു പ്രാർത്ഥിക്കാം, സമാധാനം നമ്മോടുകൂടെ.
- കാർമ്മി. അത്ഭുതകരമായ ഉത്ഥാനത്താൽ ലോകത്തെ ആനന്ദിപ്പിച്ച
കരുണാനിധിയായ മിശിഹായേ, നിന്നെ ഞങ്ങൾ ആരാധി
ക്കുന്നു. മാമ്മോദീസായിലൂടെ പുതുജന്മം നല്കുകയും പാപ
മോചനത്തിലൂടെ ഞങ്ങളെ അനുരഞ്ജിപ്പിക്കുകയും ചെയ്ത
നിന്റെ അനന്തമായ സ്നേഹത്തിനു ഞങ്ങൾ നന്ദി പറയു
ന്നു. വിശ്വാസത്തിലും പ്രത്യാശയിലും സ്നേഹത്തിലും വള
രുവാൻ ഞങ്ങളെ അനുഗ്രഹിക്കണമേ. നിന്റെ മരണത്തി
ന്റെയും സംസ്കാരത്തിന്റെയും ഉത്ഥാനത്തിന്റെയും ഓർമ്മ
ആചരിക്കുന്ന ഞങ്ങളെ നിന്റെ ഉയിർപ്പിന്റെ മഹത്വത്താൽ
ധന്യരാക്കണമേ. സകലത്തിന്റെയും നാഥാ, എന്നേക്കും.
- സമു. ആമ്മേൻ.
- മർമ്മിസാ**
- കാർമ്മി. ദൈവമേ, ഞങ്ങളുടെ പിതാക്കന്മാർ അങ്ങയിൽ ശരണ
പ്പെട്ടു; അങ്ങ് അവരെ രക്ഷിക്കുകയും ചെയ്തു.
(കാനോന) തന്റെ ഭവനത്തിൽ വസിക്കുന്നവരുടെ സംരക്ഷക
നായ കർത്താവിൽ നമുക്കു പ്രത്യാശയർപ്പിക്കാം.
- സമു. ദൈവമേ, ഞങ്ങളുടെ പിതാക്കന്മാർ അങ്ങയിൽ ശരണപ്പെട്ടു;
അങ്ങ് അവരെ സംരക്ഷിക്കുകയും ചെയ്തു.
- കാർമ്മി. അങ്ങയെ വിളിച്ചുപേക്ഷിച്ചതിനാൽ
അവരെല്ലാവരും രക്ഷപ്രാപിച്ചു.
- സമു. അങ്ങയിൽ ആശ്രയിച്ചതിനാൽ
അവർക്കു ലജ്ജിക്കാനിടയായില്ല.
- കാർമ്മി. കർത്താവ് എന്റെ ഇടയനാകുന്നു;
എനിക്ക് ഒന്നിനും മുട്ടുണ്ടാവുകയില്ല.
- സമു. സമൃദ്ധമായ പുൽത്തകിടികളിൽ അവിടുന്ന് എന്നെ മേയിക്കും;
പ്രശാന്തമായ ജലാശയത്തിലേക്ക് അവിടുന്ന് എന്നെ നയിക്കും.
- കാർമ്മി. അവിടുന്ന് എന്നെ ബലപ്പെടുത്തുകയും
തന്റെ നാമത്തിനു ചേർന്നവിധം
നേർവഴിക്ക് എന്നെ നയിക്കുകയും ചെയ്യും

- സമു. അങ്ങുന്ന് എന്റെ കൂടെയുള്ളതിനാൽ/ മരണത്തിന്റെ താഴ്വരയിൽക്കൂടി നടക്കാനും /ഞാൻ ഭയപ്പെടുകയില്ല.
- കാർമ്മി. ഭൂമിയും അതിലെ വസ്തുക്കളും രാജ്യങ്ങളും അവയിലെ ജനങ്ങളും കർത്താവിന്റേതാകുന്നു.
- സമു. കർത്താവേ, എന്റെ ആത്മാവിനെ അങ്ങേ സന്നിധിയിലേക്ക് ഞാനുയർത്തുന്നു.
- കാർമ്മി. കർത്താവേ, അങ്ങേ മാർഗങ്ങൾ എന്നെ പഠിപ്പിക്കണമേ; അങ്ങേ ഊടുവഴികൾ എനിക്കറിയിച്ചുതരണമേ.
- സമു. അങ്ങുന്ന് എന്റെ ദൈവവും രക്ഷകനുമായും; ഞാൻ എപ്പോഴും അങ്ങിൽ ശരണപ്പെടുന്നു.
- കാർമ്മി. തന്നെ സ്നേഹിക്കുന്നവർ സ്വീകരിക്കേണ്ട മാർഗം അവിടുന്നുതന്നെ കാണിച്ചുകൊടുക്കും
- സമു. ഞാൻ അവിടുത്തെ കൂടാരത്തിൽ/ സ്തുതിയുടെ ബലികൾ അർപ്പിക്കും;/അവിടെ ഞാൻ കർത്താവിനെ പാടിസ്തുതിക്കും.
- കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി;
- സമു. ആദിമുതൽ എന്നേക്കും ആമ്മേൻ.
- കാർമ്മി. ദൈവമേ, ഞങ്ങളുടെ പിതാക്കന്മാർ അങ്ങയിൽ ശരണപ്പെട്ടു; അങ്ങ് അവരെ രക്ഷിക്കുകയും ചെയ്തു. (കാനോന) തന്റെ ഭവനത്തിൽ വസിക്കുന്നവരുടെ സംരക്ഷകനായ കർത്താവിൽ നമുക്ക് പ്രത്യാശയർപ്പിക്കാം.
- ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ നമുക്കു പ്രാർത്ഥിക്കാം, സമാധാനം നമ്മോടുകൂടെ.
- കാർമ്മി. മഹോന്നതനായ കർത്താവേ, അങ്ങയുടെ ഭക്തിജനകമായ പീഠത്തിന്റെയും ഉന്നതമായ ത്രോണോസിന്റെയും അലംകൂതവും സ്തുത്യർഹവുമായ സിംഹാസനത്തിന്റെയും മുമ്പാകെ അങ്ങയുടെ ശുശ്രൂഷകരായ ക്രോവേന്മാർ ഇടവിടാതെ സ്തുതിക്കുകയും സ്രാപ്പേന്മാർ പരിശുദ്ധൻ എന്ന് നിരന്തരം ഉദ്ഘോഷിക്കുകയും ചെയ്യുന്നു. അവരോടു ചേർന്ന് ഞങ്ങളും അങ്ങേക്ക് ഭയഭക്തികളോടെ സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.
- സമു. ആമ്മേൻ.

ഓനിസാ ദ്വൈത (മദ്ബഹഗീതം)

(രീതി: ഒന്നായ് ഉച്ചസ്വരത്തിലവർ...)

ഗായക. I ജനതകളേ, കർത്താവിനെ സ്തുതിക്കുവിൻ കർത്താവാകും മിശിഹായിൽ

മാമ്മോദീസാ കൈക്കൊണ്ടാർ ജീവജലത്താലാവാൻ, നിങ്ങൾ ധരിപ്പൂ മിശിഹായെ. പാപകളെങ്കും മുഴുവനുമീ മാമ്മോദീസാ വഴിയായി കഴുകി വിശുദ്ധിയണിഞ്ഞവരാം നിങ്ങളിൽ ദൈവം നിവസിപ്പൂ. അതിനാൽ മിശിഹായോടൊപ്പം ഞങ്ങൾ ശാശ്വത സ്വർഗത്തിൽ ഒരുന്നാൾ നൂകരും സൗഭാഗ്യം നാമനെ വാഴ്ത്തിപ്പാടീടാം.

ഗായക. II ദൈവത്തിന്റെ ദാസരേ, നിങ്ങൾ ശ്രവിക്കുവിൻ. കർത്താവാകും മിശിഹായിൽ...

ഗായക. I പിതാവിനും പുത്രനും പരിശുദ്ധാത്മാവിനും സ്തുതി. ഏകാത്മാവിൻ പാവനമാം മാമ്മോദീസാ കൈക്കൊണ്ടാർ നിങ്ങൾ ധരിപ്പൂ റൂഹായെ അതുപോൽ മിശിഹാനാമനെയും. കർത്താവിൻ തിരുന്നാമത്തിൽ നിങ്ങളെയന്നു വിളിച്ചതിനാൽ അവനോടൊപ്പം സൗഭാഗ്യം നൂകരും നിങ്ങൾ സ്വർഗത്തിൽ. കർത്താവീശോമിശിഹായേ നിൻ കുരിശാലേ മാനവരെ രക്ഷിച്ചതിനാൽ നിന്നെയിവർ നന്ദി പറഞ്ഞു നമിക്കുന്നു.

ഗായക. I ആദിമുതൽ എന്നേക്കും ആമ്മേൻ. ഏകാത്മാവിൻ പാവനമാം...

തെസ്ബൊഹ്ത്ത (സ്തുതിഗീതം)

(രീതി : അവനിപതിയാം...)

മഹിതോന്നതനാം കർത്താവേ, നിൻ സ്തുതികൾ പാടുക യോഗ്യം നിതരാം.

നിത്യമഹത്താം നന്ദിയുമെന്നും നാമാ, നിൻകൃപ നൽകിയതിനായ്

അധരോഷ്ഠങ്ങൾ തീർത്തുമശക്കതം താവകകൃപകൾ വർണ്ണിച്ചീടാൻ.

മാനവർ ഞങ്ങളെ രക്ഷിക്കണമേ കരുണ പൊഴിക്കണമങ്ങേ കൃപയാൽ.

നിർമ്മലമല്ലോ ജീവനെഴുന്നവ
നിത്യമഹത്തമതങ്ങളെല്ലാം.

- ശുശ്രൂ. നമുക്കു പ്രാർത്ഥിക്കാം സമാധാനം നമ്മോടുകൂടെ.
- കാർമ്മി. നല്ലവനും കരുണാനിറഞ്ഞവനും മഹോന്നതനും നിത്യനു
മായ ദൈവമേ, അങ്ങയെ ഞങ്ങൾ എപ്പോഴും ഏറ്റുപറയു
കയും ആരാധിക്കുകയും മഹത്തമപ്പെടുത്തുകയും ചെയ്യുന്നു.
പിതാവും പുത്രനും പരിശുദ്ധാത്മാവുമായ സർവ്വേശ്വരാ,
എന്നേക്കും.
- സമു. ആമ്മേൻ.

ഓനിസാ ദർശനം

(രീതി: ഉന്നതവാനിടമേ....)

പാടിവണങ്ങുന്നു സതതം സകലേശാ,
മുകത വിട്ടെന്നും കാത്തുനയിക്കണമേ.

അവഹേളിക്കുകയായെന്ന നിരന്തരമാ-
ദുഷ്ടജനാവലിയും വഞ്ചകസഞ്ചയവും.

അവരെൻ കൺമുമ്പിൽ വ്യാജം പറയുന്നു
ദേഷ്യമെഴും വാക്കാൽ കലഹം കൂട്ടുന്നു.

സ്നേഹത്തിനുപകരം ചേർപ്പു വിദ്വേഷം
പ്രാർത്ഥിക്കുകയായ് ഞാൻ അവരുടെ നന്മയ്ക്കായ്.

താതനുമതുപോലെ സുതനും റൂഹായ്ക്കും
സ്തുതിയും കീർത്തനവും ആദിമുതൽക്കെന്നും.

ശുശ്രൂ. നമുക്കു പ്രാർത്ഥിക്കാം സമാധാനം നമ്മോടുകൂടെ.

കാർമ്മി. ഞങ്ങളുടെ ദൈവമായ കർത്താവേ, അങ്ങയുടെ അനന്ത
മായ കരുണയും നിരന്തരമായ പരിപാലനയുമോർത്ത്
ഞങ്ങൾ അങ്ങയെ ആരാധിക്കുകയും പുകഴ്ത്തുകയും
ചെയ്യുന്നു. പിതാവും പുത്രനും പരിശുദ്ധാത്മാവുമായ
സർവ്വേശ്വരാ, എന്നേക്കും.

സമു. ആമ്മേൻ.

സായാഹ്നസങ്കീർത്തനങ്ങൾ

സങ്കീർത്തനം 140 (സമൂഹം രണ്ടുഗണമായി തുടരുന്നു)

- ശുശ്രൂ. കർത്താവേ, ഞാൻ നിന്നെ വിളിച്ചുപേക്ഷിക്കുന്നു;
എനിക്കുത്തരമരുളേണമേ.
(കാനോന) കർത്താവേ, എന്റെ വാക്കുകേട്ട്
എന്റെ പ്രാർത്ഥന സ്വീകരിക്കണമേ.
- കർത്താവേ, ഞാൻ നിന്നെ വിളിച്ചുപേക്ഷിക്കുന്നു;
എനിക്കുത്തരമരുളേണമേ.

എന്റെ യാചന സ്വീകരിക്കേണമേ;
പരിമളംധൂപംപോലെ/ അത് നിന്റെ പക്കലേക്കുയരട്ടെ.

എന്റെ കരങ്ങളുടെ അർച്ചന
എന്റെ സായാഹ്നബലിയായി സ്വീകരിക്കേണമേ.
കർത്താവേ, എന്റെ നാവിന് നിയന്താവിനെയും,
അധരങ്ങൾക്ക് കാവൽക്കാരനെയും നിയമിക്കണമേ.

എന്റെ ഹൃദയം തിന്മയിലേക്കു ചായാതിരിക്കട്ടെ;
ദുഷ്ടകൃത്യങ്ങൾ ഞാൻ ചെയ്യാതിരിക്കട്ടെ;
ദുഷ്ടരോട് ഞാൻ സഹവസിക്കാതിരിക്കട്ടെ.

നീതിമാനായ മനുഷ്യൻ
എന്നെ പഠിപ്പിക്കുകയോ ശാസിക്കുകയോ ചെയ്യട്ടെ.

ദുഷ്ടന്മാരുടെ തെലം
എന്റെ ശിരസ്സിൽ സ്പർശിക്കാതിരിക്കട്ടെ.

എന്റെ പ്രാർത്ഥന
അവരുടെ ദുഷ്ടകൃത്യങ്ങൾക്കെതിരാകുന്നു.

അവരുടെ വിധികർത്താക്കൾ / കനത്ത കൈകളാൽ തടയപ്പെട്ടു; /
അപ്പോളവർ എന്റെ മധുരവചനങ്ങൾ ശ്രവിച്ചു.

(സങ്കീ. 141) ഉച്ചത്തിൽ ഞാൻ കർത്താവിനെ വിളിക്കുന്നു;
ഉച്ചത്തിൽ ഞാൻ കേണപേക്ഷിക്കുന്നു.

ഞാൻ തെരുക്കപ്പെടുമ്പോൾ
എന്റെ വഴികൾ നീയറിയുന്നു.

ഞാൻ സഞ്ചരിക്കുന്ന വഴികളിൽ
അവരെനിക്കു കെണികൾ വച്ചു.

ഞാൻ വലത്തേക്കു തിരിഞ്ഞുനോക്കി;
എന്നെ അറിയുന്നവർ ആരുമില്ല.

ഓടിയൊളിക്കുവാൻ എനിക്കിടമില്ല;
പകരം ചോദിക്കാൻ എനിക്കാരുമില്ല.

കർത്താവേ, ഞാൻ നിന്നെ വിളിച്ചുപേക്ഷിക്കുന്നു
നീയാണെന്റെ ശരണം;
ജീവിക്കുന്നവരുടെ നാട്ടിൽ എന്റെ ഓഹരിയും നീ തന്നെ.

(സങ്കീ. 118) നിന്റെ പ്രമാണം എന്റെ പാദങ്ങൾക്കു വിളക്കും
എന്റെ വഴികളിൽ പ്രകാശമാകുന്നു.

നീതിയുടെ നിയമങ്ങളനുസരിക്കുവാൻ
ശപഥപൂർവ്വം ഞാൻ നിശ്ചയിച്ചു.

കർത്താവേ, ഞാൻ ഏറെ താഴ്ത്തപ്പെട്ടിരിക്കുന്നു;
നിന്റെ വചനമനുസരിച്ച് എനിക്കു ജീവൻ നൽകേണമേ;

എന്റെ സ്തോത്രങ്ങളിൽ നീ പ്രസാദിക്കണമേ;
നിന്റെ വിധികൾ എന്നെ പഠിപ്പിക്കണമേ;

എന്നെന്നും ഞാൻ നിന്റെ കരങ്ങളിലാകുന്നു
നിന്റെ നിയമം ഞാൻ മറക്കുകയില്ല.

പാപികൾ എനിക്കു കെണികളൊരുക്കി;
എങ്കിലും പ്രമാണങ്ങളിൽനിന്ന് ഞാൻ പിന്മാറിയില്ല.

(സങ്കീ. 116) സകല ജനതകളേ, കർത്താവിനെ സ്തുതിക്കുവിൻ
ജനപദങ്ങളേ, അവനെ പുകഴ്ത്തുവിൻ.

ഭുവാസികളേ, കർത്താവിനെ പുകഴ്ത്തുവിൻ.
എന്തെന്നാൽ അവന്റെ കൃപാവരം നമ്മിൽ പ്രബലമാണ്
സത്യമായും കർത്താവ് നിത്യനാകുന്നു.

പിതാവിനും പുത്രനും പരിശുദ്ധാത്മാവിനും സ്തുതി;
ആദിമുതൽ എന്നേക്കും ആമ്മേൻ.

ശുശ്രൂ. കർത്താവേ, ഞാൻ നിന്നെ വിളിച്ചുപേക്ഷിക്കുന്നു;
എനിക്കുത്തരമരുളണമേ.

(കാനോന) കർത്താവേ, എന്റെ വാക്ക് കേട്ട്
എന്റെ പ്രാർത്ഥന സ്വീകരിക്കണമേ.
നമുക്ക് പ്രാർത്ഥിക്കാം. സമാധാനം നമ്മോടുകൂടെ.

കാർമ്മി. കർത്താവേ, അങ്ങയുടെ ദാസരായ ഞങ്ങളുടെ പ്രാർത്ഥന
കേൾക്കുകയും പാപികളായ ഞങ്ങളെ അനുഗ്രഹിക്കുകയും
ചെയ്യണമേ. എന്തുകൊണ്ടെന്നാൽ, അങ്ങ് ഞങ്ങളുടെ ശരീ
രത്തിന് ആരോഗ്യവും ആത്മാവിന് പ്രത്യാശയും നല്കുന്നു.
പിതാവും പുത്രനും പരിശുദ്ധാത്മാവുമായ സർവ്വേശ്വര,
എന്നേക്കും.

സമു. ആമ്മേൻ.

ഓനിസാ ദ്വാസർ (അനുഗീതം)

(രീതി: കാഹളനാദം കേൾക്കുമ്പോൾ...)

ദൈവമേ, എനിക്കു നീതി നടത്തിത്തരണമേ.

രക്ഷിക്കണമേ സകലേശാ
ദുഷ്ടരിൽനിന്നു നിരന്തരം നീ
ചോദിക്കേണമെന്നിക്കായ് നീ
അവനുടെ ശാന്തി, സമാധാനം.

അങ്ങുന് എന്തുകൊണ്ട് എന്നെ വിസ്മരിച്ചു?

ശക്തി കനിഞ്ഞു പകർന്നീടാൻ
കരുണയെഴുന്നൊരു കർത്താവേ,
ദുഃഖമെന്നിക്കില്ലങ്ങെന്നും
ശത്രുഗണത്തെ നിഹനിച്ചു.

അങ്ങേ സത്യവും പ്രകാശവും എനിക്കു നല്കണമേ.

അങ്ങു നയിക്കുക കനിവോടെ
ദിവ്യപ്രഭയിൽ സകലേശാ,

പാവനമാം നിൻ മലമുകളിൽ
കയറാനങ്ങു നടത്തണമേ.

ദൈവം എന്റെ ആനന്ദമാകുന്നു.
തേടും തവബലിപീഠം ഞാൻ
രക്ഷകനാകും സകലേശാ,
നിത്യം കിന്നരനാദത്താൽ
വാഴ്ത്തും നിന്നെ നിതാന്തം ഞാൻ.

(ധൃപം ആശീർവദിക്കുന്നു)

കാർമ്മി. പിതാവും പുത്രനും പരിശുദ്ധാത്മാവുമായ സർവ്വേശ്വര,
അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന
ഈ ധൃപം അങ്ങയുടെ മഹനീയ ത്രിത്വത്തിന്റെ നാമത്തിൽ
† ആശീർവദിക്കപ്പെട്ടെ. ഇത് അങ്ങയുടെ പ്രസാദത്തിനും
അങ്ങയുടെ അജഗണത്തിന്റെ പാപങ്ങളുടെ മോചനത്തിനും
കാരണമാകട്ടെ, എന്നേക്കും.

ശുശ്രൂ. ആമ്മേൻ.

ശുശ്രൂ. സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ സ്നേഹ
ത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യ
ത്തിന്റെ ജ്ഞാനം ഞങ്ങളുടെ ആത്മാക്കളെ പ്രകാശിപ്പിക്കു
കയും ചെയ്യുമ്പോൾ, സ്വർഗ്ഗത്തിൽനിന്നു പ്രത്യക്ഷനാകുന്ന
അങ്ങയുടെ തിരുകുമാരനെ സ്വീകരിക്കുവാൻ ഞങ്ങൾക്ക്
ഇടയാകട്ടെ. സകല സൗഭാഗ്യങ്ങളും നന്മകളും നിറഞ്ഞ്
മുടിച്ചുടിനില്ക്കുന്ന സഭയിൽ നിരന്തരം അങ്ങയെ സ്തുതി
ക്കുവാനും മഹത്വപ്പെടുത്തുവാനും ഞങ്ങൾ യോഗ്യരാ
കട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാ
വാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

സമു. സർവ്വാധിപനാം കർത്താവേ,
നിന്നെ വണങ്ങി നമിക്കുന്നു
ഈശോ നാഥാ, വിനയമൊടെ
നിന്നെ നമിച്ചു പുകഴ്ത്തുന്നു.
മർത്ത്യനു നിത്യമഹോന്നതമാ-
മുതമാനം നീയരുളുന്നു.
അക്ഷയമവനുടെയാത്മാവി-
ന്നുത്തമരക്ഷയുമേകുന്നു.

വചനവേദിയിലുള്ളവർ. കർത്താവേ, അങ്ങേക്കു നന്ദി പറയുന്നത് ഉത്തമമാ
കുന്നു; അത്യുന്നതാ, അങ്ങയുടെ നാമം പ്രകീർത്തിക്കുന്നതും.

സർവ്വാധിപനാം കർത്താവേ,...

സമു. പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേക്കും, ആമ്മേൻ.
സർവ്വാധിപനാം കർത്താവേ...

ശുശ്രൂ. നമുക്കു പ്രാർത്ഥിക്കാം, സമാധാനം നമ്മോടുകൂടെ.

കാർമ്മി. എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

ശുശ്രൂ. ശബ്ദമുയർത്തിപ്പാടിടുവിൻ സർവ്വരുമൊന്നായി പാടിടുവിൻ എന്നെന്നും ജീവിക്കും സർവ്വേശ്വരനെ വാഴ്ത്തിടുവിൻ.

സമു. പരിപാവനനാം സർവ്വേശാ, പരിപാവനനാം ബലവാനേ, പരിപാവനനാം അമർത്തയുതേ, നിൻകൃപ ഞങ്ങൾക്കേകണമേ.

വചനവേദിയുള്ളവർ. പിതാവിനും പുത്രനും പരിശുദ്ധാത്മാവിനും സ്തുതി. പരിപാവനനാം സർവ്വേശാ...

സമു. ആദിമുതൽ എന്നേക്കും ആമ്മേൻ.
പരിപാവനനാം സർവ്വേശാ...

ശുശ്രൂ. നമുക്കു പ്രാർത്ഥിക്കാം, സമാധാനം നമ്മോടുകൂടെ.

കാർമ്മി. വിശുദ്ധരിൽ സംപ്രീതനായി വസിക്കുന്ന സ്തുത്യർഹനും ബലവാനും അമർത്തയുതുമായ കർത്താവേ, അങ്ങയുടെ സ്ഥാപനത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. ആമ്മേൻ.

കെറിയാന : ഒന്നാം വായന - ഉത്പത്തി 22:1-19

കെറിയാന : രണ്ടാം വായന - യോന. 2:1-10

ശുശ്രൂ. ശുറായ ആലപിക്കുവാൻ നിങ്ങൾ എഴുന്നേൽക്കുവിൻ.

ശുറായ (പ്രകീർത്തനം)

കാർമ്മി. സർവ്വചരാചരവും ദൈവമഹത്താത്ത

വാഴ്ത്തിപ്പാടുന്നു. ദിവ്യാത്മാവിൻ ഗീതികളാൽ ഹല്ലേലൂയ്യ ഗീതികളാൽ മാമ്മോദീസാ രഹസ്യത്തിൻ നിർമ്മലമാകുമനുസ്മരണം കൊണ്ടാടാം ഇന്നീ വേദികയിൽ.

ശുശ്രൂ.II തൻ മഹിമാവല്ലോ വാനിലുമുഴിയലും തിങ്ങിവിളങ്ങുന്നു.

സമു. ദിവ്യാത്മാവിൻ ഗീതികളാൽ...

ശുശ്രൂ.II ജനതകളുടേതെ മഹിമകൾ പാടുന്നു താണു വണങ്ങുന്നു

സമു. ദിവ്യാത്മാവിൻ ഗീതികളാൽ...

കാർമ്മി. നിത്യപിതാവിനും സുതനും റൂഹായ്ക്കും സ്തുതിയുണ്ടാകട്ടെ.

സമു. ദിവ്യാത്മാവിൻ ഗീതികളാൽ...

ശുശ്രൂ.I ആദിയിലെപ്പോലെ ഇപ്പോഴുമെപ്പോഴും എന്നേക്കും ആമ്മേൻ.

സമു. ദിവ്യാത്മാവിൻ ഗീതികളാൽ...

ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ. നമുക്കു പ്രാർത്ഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്കുപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാര്യണുത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ/എന്നേക്കും.

സമു. ആമ്മേൻ.

എങ്കർത്താ (ലേഖനം) - റോമ. 6:3-11

(ധൂപം ആശീർവദിക്കുന്നു)

കാർമ്മി. എന്റെ കർത്താവേ, പാപിനിയായ മറിയം നിന്റെ ശിരസ്സിൽ സുഗന്ധമെങ്കലം പുശിയപ്പോൾ നിന്നിൽനിന്നു പ്രസരിച്ചു

ഹൃദ്യമായ പരിമളം ഈ ധൂപത്തോടു കൂടെ † കലരുമാറാ കട്ടെ. നിന്റെ ബഹുമാനത്തിനും ഞങ്ങളുടെ കടങ്ങളുടെയും പാപങ്ങളുടെയും മോചനത്തിനുമായി ഈ ധൂപം ഞങ്ങൾ സമർപ്പിക്കുന്നു. സകലത്തിന്റെയും നാഥാ, എന്നേക്കും.

ശുശ്രൂ. ആമ്മേൻ.

ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.

സുമാറ (ഹല്ലേലൂയ്യാഗീതം)

ഹല്ലേലൂയ്യാ പാടാമെന്നായ്

ഹല്ലേലൂയ്യാ ഹല്ലേലൂയ്യാ.

കർത്താവിൻ തിരുമുതിയുമുയിർപ്പും

മർത്യർക്കേകും മാമ്മോദീസ.

പാപങ്ങൾക്കു മരിച്ചൊരുനവമാം

ജീവൻ നേടാൻ ശക്തി തരുന്നു.

മാമകമാനസ മാനന്ദത്തിൻ

മാധുരിയിന്നു നുകർന്നിടുന്നു.

താതനുമതുപോൽസുതനും

പരിശുദ്ധാത്മാവിനും സ്തുതിയുയരട്ടെ.

ആദിമുതൽക്കേയിന്നും നിത്യവു-

മായി ഭവിച്ചിടട്ടെ. ആമ്മേൻ

ഹല്ലേലൂയ്യാ പാടാമെന്നായ്

ഹല്ലേലൂയ്യാ ഹല്ലേലൂയ്യാ.

ഏവൻഗലിയോൻ - മത്താ. 28:1-20

ദൈവവചന വ്യാഖ്യാനം

മാമ്മോദീസ നടത്തുന്നുണ്ടെങ്കിൽ മാമ്മോദീസയുടെ കർമ്മങ്ങൾ ഈ ദാഗത്ത് നടത്തിയതിനുശേഷം വിജ്ഞാപനം വായിക്കുന്നു.

വിജ്ഞാപനം: പ്രിയ സഹോദരരേ, ആദിമസഭയിൽ വലിയ ശനിയാഴ്ച മാമ്മോദീസ നൽകുന്ന പതിവുണ്ടായിരുന്നു. ഇന്നും ചില സ്ഥലങ്ങളിൽ അത് പുനരാറംഭിച്ചിട്ടുണ്ട്. മാമ്മോദീസായിലൂടെ നാം മിശിഹായോടൊപ്പം മരിച്ച് സംസ്കരിക്കപ്പെട്ട്, ഉയിർത്തെഴുന്നേൽക്കുന്നുവെന്ന പൗലോസ് ശ്ലീഹായുടെ വാക്കുകൾ ഓർമ്മിക്കുക. അതുപോലെ, പാപത്തോടു മരിച്ച്, മിശിഹായോടൊപ്പം ഉയിർത്തെഴുന്നേൽക്കുന്ന അനുഭവമാണ് മാമ്മോദീസായിലൂടെ നമുക്കു ലഭിക്കുന്നത്. ഈ യാഥാർത്ഥ്യം അനുസ്മരിപ്പിക്കാൻ ഏറ്റം ഉചിതമായ ദിനം ഇന്നാണല്ലോ. ഇപ്പോൾ നടക്കാൻ പോകുന്ന തിരുക്കർമ്മങ്ങൾ മാമ്മോദീസായിലൂടെ നമുക്കു ലഭിച്ചിരിക്കുന്ന വലിയ അനുഗ്രഹങ്ങൾ നമ്മെ ഓർമ്മിപ്പിക്കുന്നു. വെള്ളം വെഞ്ചിരിച്ച് നമ്മുടെ

മേൽ തളിച്ചുകൊണ്ട് മാമ്മോദീസാജലത്തിലൂടെ നമുക്കു പുതുജന്മം ലഭിച്ചതിനെ നാം ഓർക്കുന്നു. ദീപംകൊളുത്തി ലോകത്തിന്റെ പ്രകാശമായ മിശിഹായെ അനുസ്മരിക്കുന്ന നാം, ഈ ലോകത്തിന്റെ പ്രകാശമായി ജീവിക്കുവാൻ കടപ്പെട്ടിരിക്കുന്നു. മാമ്മോദീസാവേളയിൽ നാമെടുത്ത വ്രതങ്ങൾ നമുക്ക് നവീകരിക്കാം. സഭയുടെ വിശ്വാസസത്യങ്ങൾ ഏറ്റുപറഞ്ഞുകൊണ്ട് മിശിഹായിൽ നവീകരിക്കപ്പെട്ട ജീവിതം നയിക്കാൻ നമുക്ക് ഉത്സാഹിക്കാം. ഈ തിരുക്കർമ്മങ്ങളിൽ ഭക്തിപൂർവ്വം പങ്കെടുത്ത് ദൈവത്തിന്റെ കൃപയ്ക്കായി നമുക്കു നമ്മെത്തന്നെ സമർപ്പിക്കാം.

വെള്ളം വെഞ്ചിരിപ്പ്

കാർമ്മി. ഞങ്ങളുടെ കർത്താവായ ദൈവമേ, ഞങ്ങളുടെ മാമ്മോദീസായുടെ ആദിരൂപമായി യോർദ്ദാനിൽവെച്ച് മാമ്മോദീസ സ്വീകരിച്ചപ്പോൾ അവിടുത്തെമേൽ ഇറങ്ങിവസിച്ചവനും ഞങ്ങളുടെ പഴയ പ്രകൃതിയെ നവീകരിക്കുന്നവനുമായ പരിശുദ്ധാത്മാവ് ഈ ജലത്തിൽ ആവസിച്ച് ഇതിനെ വിശുദ്ധീകരിക്കട്ടെ. ആത്മാവിനെയും ശരീരത്തെയും പവിത്രീകരിക്കുവാനും ജീവിതം നവീകരിക്കുവാനുമുള്ള ശക്തി അവിടുന്ന് ഈ ജലത്തിന് പ്രദാനം ചെയ്യട്ടെ. ഇപ്പോഴും എപ്പോഴും † എന്നേക്കും.

(കാർമ്മികൻ ജലത്തിൽ സ്നീവാ വരയ്ക്കുന്നു)

സമു. ആമ്മേൻ.

കാർമ്മി. വിശുദ്ധ മാമ്മോദീസയാൽ ഞങ്ങൾക്ക് പാപമോചനം നൽകുകയും മക്കളുടെ സ്ഥാനത്തേക്ക് ഞങ്ങളെ ഉയർത്തുകയും ചെയ്ത ദൈവമേ, ഞങ്ങൾ അങ്ങയോടു നന്ദി പറയുന്നു. ഞങ്ങൾക്കു ലഭിച്ച വിശ്വാസം അഭംഗുരം പാലിക്കുവാനും നിത്യസൗഭാഗ്യത്തിന് അർഹരാകുവാനും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേയ്ക്കും.

സമു. ആമ്മേൻ.

കാർമ്മികൻ വെഞ്ചിരിച്ച ജലംകൊണ്ട് വിശ്വാസികളെ തളിക്കുന്നു. തത്സമയം താഴെക്കാണുന്ന ഗീതം ആലപിക്കാവുന്നതാണ്.

സർവോന്നതനാം കർത്താവേ,
നന്ദിയൊടങ്ങയെ വാഴ്ത്തുന്നു
താവകസുതനാമീശോയെ-
തന്നതിനാദരപൂർവമിതാ.

കാരുണ്യത്താൽ ഞങ്ങളെ നീ
പാരിൽ ദൈവികസുതരാക്കി
മാമ്മോദീസാ സലിലത്താൽ
ഞങ്ങൾക്കേകി പുതുജീവൻ.

പാവനമാമീ ജലമെന്നും
പാപക്കരകൾ കഴുകുന്നു
സ്തുതിയും സ്തോത്രവുമെന്നേക്കും
സുതരിൽ താവക കരുണയ്ക്കായ്.

മർത്യാത്മവിൽ നിറയുന്നു
നിത്യം താവകനൈർമ്മല്യം
ഇന്നു വിശുദ്ധജലത്താലേ
തന്നൊരു ദാനം വാഴ്ത്തുകയായ്.

ബേമ്മയിൽ തിരിച്ചുവന്നതിനുശേഷം. ഒരുക്കിവച്ചിരിക്കുന്ന തീ/തിരി/നിലവിളക്ക്
കൊളുത്തുന്നു. തത്സമയം ചൊല്ലുന്നു.

കാർമ്മി. ഞാൻ ലോകത്തിന്റെ പ്രകാശമാകുന്നു. എന്നെ അനുഗമി
ക്കുന്നവൻ അന്ധകാരത്തിൽ നടക്കുകയില്ല എന്നരുളിച്ചെയ്ത
മിശിഹാ അന്ധകാരം നീക്കി നമ്മെ പ്രകാശിപ്പിക്കട്ടെ.

സമു. ആമ്മേൻ.

തീയിൽനിന്ന്/തിരിയിൽനിന്ന്/നിലവിളക്കിൽനിന്ന് ജനങ്ങളും തിരി കത്തിച്ചു
ടുകുന്നു. തത്സമയം താഴെക്കാണുന്ന ഗീതം ആലപിക്കാവുന്നതാണ്.

(രീതി: അവനീപതിയാം...)

“വിശവെളിച്ചം ഞാനെ”നരുളിയ
മിശിഹാനാഥനെ വാഴ്ത്തിപ്പാടാം.

അങ്ങിനിന്നു കൊളുത്താം ഞങ്ങൾ
ജീവിതനാളം ദീപ്തിപരത്താൻ.

കുരിശുൾതിങ്ങും ഭൂമിയിലെങ്ങും
നിത്യമുയർത്താം കൈത്തിരിനാളം.

നിശയുടെയിരുളും നിഴലും നീക്കാൻ
നാമും കൈത്തിരിമലരുകളാകാം.

(അല്ലെങ്കിൽ)

ദീപമേ, സ്വർല്ലോകദീപമേ,
ജീവൻ പകർന്നിടുന്ന ദീപമേ,
വാനം തുറന്നുവന്ന ദീപമേ,
വാനോർ വണങ്ങിടുന്ന ദീപമേ,

ദീപമേ.....

വിജയത്തിൻ പൊൻകൊടിപാറിപ്പറന്നുവന്നു;
മരണത്തിൻ കോട്ടകളെല്ലാം തകർന്നുവീണു;
കല്ലറയിൽ പുതിയൊരു ജീവൻ കുരുത്തുവന്നു;
ദൈവത്തിൻ നിത്യകുമാരനുയിർത്തുവന്നു.

ദീപമേ.....

മാമ്മോദീസാ നവീകരണം

വിജ്ഞാപനം: നമ്മിൽ മിക്കവരും കുഞ്ഞുങ്ങളായിരുന്നപ്പോൾ മാമ്മോ
ദീസ സ്വീകരിച്ചവരാണ്. അന്ന് നമ്മുടെ മാതാപിതാക്കളും

ജ്ഞാനസ്നാനമാതാപിതാക്കളുമാണ് നമുക്കുവേണ്ടി
സഭയുടെ വിശ്വാസം ഏറ്റുപറഞ്ഞത്. ആ വിശ്വാസസത്യങ്ങൾ
നമുക്കിപ്പോൾ ബോധപൂർവ്വം ഏറ്റുപറഞ്ഞ് സ്വീകരിക്കാം.

കാർമ്മി. പ്രിയ സഹോദരരേ, നമുക്കൊരുമിച്ച് സഭയുടെ വിശ്വാസര
ഹസ്യങ്ങൾ ഏറ്റുപറയാം.

ഇപ്പോൾ മാമ്മോദീസ നടത്തിയെങ്കിൽ വിശ്വാസപ്രമാണം ആവർത്തിക്കേണ്ടതില്ല.

കാർമ്മി. സർവ്വശക്തനും പിതാവുമായ ഏകദൈവത്തിൽ ഞങ്ങൾ
വിശ്വസിക്കുന്നു. (സമൂഹവും ചേർന്നു തുടരുന്നു) ദൃശ്യവും അദൃശ്യവും
മായ സകലത്തിന്റെയും (സ്രഷ്ടാവിൽ/ഞങ്ങൾ വിശ്വസിക്കുന്നു.
ദൈവത്തിന്റെ ഏകപുത്രനും/സകല സൃഷ്ടികൾക്കും മുമ്പുള്ള
ആദ്യജാതനും/ യുഗങ്ങൾക്കെല്ലാമുമ്പു പിതാവിൽനിന്നു ജനിച്ച
വനും, എന്നാൽ സൃഷ്ടിക്കപ്പെടാത്തവനും ഏകകർത്താവുമായ
ഈശോമിശിഹായിൽ/ ഞങ്ങൾ വിശ്വസിക്കുന്നു. അവിടുന്ന് സത്യ
ദൈവത്തിൽ നിന്നുള്ള സത്യദൈവവും/പിതാവിനോടുകൂടെ ഏക
സത്തയുമാകുന്നു. അവിടുന്ന്വഴി പ്രപഞ്ചം സംവിധാനം ചെയ്തു
പ്പെടുകയും/ എല്ലാം സൃഷ്ടിക്കപ്പെടുകയും ചെയ്തു. മനുഷ്യരായ
നമുക്കുവേണ്ടിയും നമ്മുടെ രക്ഷയ്ക്കുവേണ്ടിയും/അവിടുന്ന്
സ്വർഗ്ഗത്തിൽനിന്നിറങ്ങി/ പരിശുദ്ധാത്മാവിനാൽ കന്യകാമറിയ
ത്തിൽ നിന്നു ശരീരം സ്വീകരിച്ച്/ മനുഷ്യനായിപ്പിറന്നു. പന്തിയോസ്
പീലാത്തോസിന്റെ കാലത്തു പീഡകൾ സഹിക്കുകയും /സ്ത്രീവയിൽ
തറയ്ക്കപ്പെട്ടു മരിക്കുകയും സംസ്കരിക്കപ്പെടുകയും/ എഴുതപ്പെ
ട്ടിരിക്കുന്നതുപോലെ/ മൂന്നാം ദിവസം ഉയിർത്തെഴുന്നേൽക്കുകയും
ചെയ്തു. അവിടുന്ന് സ്വർഗ്ഗത്തിലേക്ക് എഴുന്നള്ളി/പിതാവിന്റെ വല
ത്തുഭാഗത്തിരിക്കുന്നു. മരിച്ചവരെയും ജീവിക്കുന്നവരെയും വിധി
ക്കുവാൻ/ അവിടുന്ന് വീണ്ടും വരുവാനിരിക്കുന്നു. പിതാവിൽനിന്നും
പുറപ്പെടുന്ന/സത്യാത്മാവും ജീവദാതാവുമായ ഏക പരിശുദ്ധാത്മാ
വിലും ഞങ്ങൾ വിശ്വസിക്കുന്നു. ഏകവും പരിശുദ്ധവും ഹൈന്ദി
കവും സാർവ്വത്രികവുമായ സഭയിലും/ ഞങ്ങൾ വിശ്വസിക്കുന്നു.
പാപമോചനത്തിനുള്ള ഏക മാമ്മോദീസയും/ശരീരത്തിന്റെ
ഉയിർപ്പും/നിത്യായുസ്സും ഞങ്ങൾ ഏറ്റുപറയുകയും ചെയ്യുന്നു/
ആമ്മേൻ.

കാർമ്മി. നാം ഏറ്റുപറഞ്ഞ ഈ വിശ്വാസമനുസരിച്ച് തുടർന്നും
ജീവിതം നയിക്കുവാൻ സർവ്വശക്തനായ ദൈവം നമ്മെ
അനുഗ്രഹിക്കട്ടെ.

കാർമ്മികൻ ചൊല്ലിക്കൊടുക്കുന്ന മാമ്മോദീസാ നവീകരണപ്രാർത്ഥന സമൂഹം
ഏറ്റുചൊല്ലുന്നു.

കാർമ്മി. കാര്യവാനായ ദൈവമേ, അങ്ങയുടെ പുത്രനായ മിശിഹാവഴി/ഞങ്ങളെ രക്ഷിച്ചതിന്/ഞങ്ങൾ അങ്ങേയ്ക്കു നന്ദി പറയുന്നു./മാമ്മോദീസയും തൈലാഭിഷേകവും വഴി/ഞങ്ങളുടെ പാപങ്ങൾ മോചിച്ച്/ദൈവത്തിന്റെ മക്കളും/പരിശുദ്ധാത്മാവിന്റെ ആലയങ്ങളും/സഭയിലെ അംഗങ്ങളുമായി/ഞങ്ങളെ ഉയർത്തിയതിന്/അങ്ങയെ ഞങ്ങൾ വാഴ്ത്തുന്നു./പാപവും പാപമാർഗ്ഗങ്ങളും ഉപേക്ഷിച്ച്/അങ്ങയുടെ ദിവ്യാത്മാവിന്റെ പ്രേരണകൾക്ക്/ അനുസൃതമായി/ ജീവിതം നവീകരിക്കുവാനും/ലോകത്തിന്റെ പ്രകാശവും/ഭൂമിയുടെ ഉപ്പുമായി ജീവിക്കുവാനും/ഞങ്ങളെ സഹായിക്കണമേ./ആമ്മേൻ.

കാർമ്മി. പാപികളെ വിളിക്കുവാൻ പാപികളുടെ മധ്യത്തിലേക്കുവന്ന കാര്യവാനായ കർത്താവേ, പാപികളായ ഞങ്ങളെ അനുഗ്രഹിക്കണമേ. രോഗികൾക്കൊന്നു വൈദ്യന്മാരെ ആവശ്യം, സുഖമുള്ളവർക്കല്ല, എന്ന് അവിടുന്ന് അരുളിച്ചെയ്തിട്ടുണ്ടല്ലോ. രോഗികളും പാപികളുമായ ഞങ്ങളോടു കരുണ തോന്നണമേ.

മാമ്മോദീസാ വഴി ദൈവപുത്രസ്ഥാനത്തേക്ക് അങ്ങ് ഞങ്ങളെ ഉയർത്തി. എങ്കിലും ധൂർത്തപുത്രനെപ്പോലെ ഞങ്ങൾ അങ്ങിൻനിന്ന് അകന്നുപോയി. അങ്ങയുടെ മക്കളെന്നു വിളിക്കപ്പെടുവാൻ ഞങ്ങൾ അർഹരല്ല. ദൈവമേ, ഞങ്ങളോടു കരുണ തോന്നണമേ.

മനുഷ്യവർഗ്ഗത്തിന്റെ പ്രതീക്ഷയും ലോകത്തിന്റെ സമാധാനവുമായ മിശിഹായേ, അങ്ങയുടെ ശാന്തിയും സമാധാനവും ഞങ്ങൾക്കു പ്രദാനം ചെയ്യണമേ. ശത്രുതയും വിരോധവും കോപവും പ്രതികാരചിന്തയും വെടിഞ്ഞു പരസ്പരസ്നേഹത്തിലും ധാരണയിലും ജീവിക്കുവാൻ ഞങ്ങളെ സഹായിക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

വിജ്ഞാപനം: മറ്റുള്ളവരോടു നിങ്ങൾ ക്ഷമിക്കുകയില്ലെങ്കിൽ സ്വർഗ്ഗസ്ഥനായ പിതാവും നിങ്ങളോടും ക്ഷമിക്കുകയില്ല എന്നു നമ്മുടെ കർത്താവീശോമിശിഹാ അരുളിച്ചെയ്തിരിക്കുന്നു. സ്വന്തം സഹോദരനെ സ്നേഹിക്കാതെ ദൈവത്തെ സ്നേഹിക്കുന്നു എന്നു പറയുന്നവൻ കള്ളം പറയുന്നു എന്ന് വി. യോഹന്നാൻ ശ്ലീഹാ എഴുതിയിട്ടുണ്ട്. ക്രിസ്തീയ സ്നേഹം ഒട്ടേറെ പാപങ്ങൾ മായിച്ചുകളയുന്നു എന്നാണ് വി. പത്രോസ് ശ്ലീഹാ പറയുന്നത്. ഈ പ്രബോധനങ്ങളുടെ വെളിച്ചത്തിൽ ആദ്യക്രിസ്ത്യാനികൾ പാലിച്ചുപോന്ന പരസ്നേഹം മറ്റുള്ളവരെ വിസ്മയിപ്പിച്ചിട്ടുണ്ട്. മാമ്മോദീസായും

തൈലാഭിഷേകവും വി. കുർബാനയും സ്വീകരിക്കുന്നവർ മറ്റുള്ളവരോടു ക്ഷമായാചനം ചെയ്തു ക്രിസ്തീയസ്നേഹം സുദൃഢമാക്കുവാൻ ശ്രമിച്ചിരുന്നു. അവരെ അനുകരിച്ച് നമുക്കും, ഈ അവസരത്തിൽ പരസ്പരം ക്ഷമിച്ച്, യഥാർത്ഥ ക്രിസ്ത്യാനികളാകുവാൻ ശ്രമിക്കാം. നമുക്കു പ്രാർത്ഥിക്കാം.

കാർമ്മി. (ജനങ്ങളുടെ നേരേ തിരിഞ്ഞുനിന്നു ചൊല്ലിക്കൊടുക്കുന്നു.) സ്നേഹത്തിന്റെ പ്രമാണവുമായി/ലോകത്തിലേയ്ക്കു വന്ന കർത്താവേ, പരസ്പരം സ്നേഹിച്ചുകൊണ്ട്, അങ്ങയുടെ ശിഷ്യരായി ജീവിക്കുവാൻ/ ഞങ്ങളെ അനുഗ്രഹിക്കണമേ./ അങ്ങു ഞങ്ങളെ സ്നേഹിച്ചതുപോലെ, ഞങ്ങളും പരസ്പരം സ്നേഹിക്കുവാൻ/ഞങ്ങളെ പഠിപ്പിക്കണമേ./ ഞങ്ങളെ ദ്രോഹിച്ചിട്ടുള്ളവരോട്, ഹൃദയപൂർവ്വം ഞങ്ങൾ ക്ഷമിക്കുന്നു./ഞങ്ങൾ ആരെങ്കിലും ദ്രോഹിച്ചിട്ടുണ്ടെങ്കിൽ, അവരോടു ഞങ്ങൾ മാപ്പു ചോദിക്കുന്നു./കടങ്ങളെല്ലാം വീട്ടിക്കൊള്ളാമെന്നും, കഴിയുന്ന വിധത്തിലെല്ലാം/ മറ്റുള്ളവരെ സഹായിച്ചു കൊള്ളാമെന്നും/ ഞങ്ങൾ വാഗ്ദാനം ചെയ്യുന്നു./ആമ്മേൻ.

കാനോസുസാ I

ശുശ്രൂ. നമുക്കെല്ലാവർക്കും അനുതാപത്തോടും ഭക്തിയോടുംകൂടി നിന്ന് 'കർത്താവേ, ഞങ്ങളുടെമേൽ കരുണയുണ്ടാകണമേ' എന്നു പ്രാർത്ഥിക്കാം.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. നാല്പതു ദിനരാത്രങ്ങൾ മരുഭൂമിയിൽ ഉപവാസത്തിലും പ്രാർത്ഥനയിലും ചെലവഴിച്ച മിശിഹായേ, തപസ്സിന്റെയും പ്രായശ്ചിത്തത്തിന്റെയും ചൈതന്യത്തിൽ ജീവിക്കുവാനും പ്രാർത്ഥനാരുപിയിൽ വളരുവാനും ഞങ്ങളെ അനുഗ്രഹിക്കണമെന്ന് നിന്നോടു ഞങ്ങൾ പ്രാർത്ഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ലോകത്തിന്റെ പാപങ്ങൾ നീക്കുന്ന ദിവ്യകുഞ്ഞാടായ മിശിഹായേ, ഞങ്ങളുടെയും മറ്റുള്ളവരുടെയും പാപങ്ങൾക്കു പരിഹാരമനുഷ്ഠിക്കുവാൻ ഞങ്ങളെ ശക്തരാക്കണമെന്നു ഞങ്ങൾ പ്രാർത്ഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. 'ജലത്താലും ആത്മാവിനാലും ജനിക്കുന്നില്ലെങ്കിൽ ഒരുവനും സ്വർഗ്ഗരാജ്യത്തിൽ പ്രവേശിക്കുക സാധ്യമല്ല' എന്നരുളിച്ചെയ്ത മിശിഹായേ, മാമ്മോദീസയിലൂടെ നവജീവൻ പ്രാപിച്ച ഞങ്ങളെ വിശുദ്ധിയിലും ജ്ഞാനത്തിലും വളർത്തണമെന്നു ഞങ്ങൾ പ്രാർത്ഥിക്കുന്നു.

- സമു. കർത്താവേ, ഞങ്ങളുടെമേൽ കരുണയുണ്ടാകണമേ.
- ശുശ്രൂ. മാമ്മോദീസയിലൂടെ ദൈവികജീവൻ ഞങ്ങൾക്കു പ്രദാനം ചെയ്ത മിശിഹായേ, ദൈവമക്കൾക്കു ഉചിതമായ ജീവിതം നയിച്ച് നിന്റെ സാക്ഷികളായി ജീവിക്കുവാൻ ഞങ്ങളെ സഹായിക്കണമെന്നു ഞങ്ങൾ പ്രാർത്ഥിക്കുന്നു.
- സമു. കർത്താവേ, ഞങ്ങളുടെമേൽ കരുണയുണ്ടാകണമേ.
- ശുശ്രൂ. മാമ്മോദീസയിലൂടെ തിരുസഭയുടെ അംഗങ്ങളായി ഞങ്ങളെ ഉയർത്തിയ മിശിഹായെ സഭയോടൊത്ത് ചിന്തിക്കുവാനും പ്രവർത്തിക്കുവാനും ഞങ്ങളെ അനുഗ്രഹിക്കണമെന്ന് ഞങ്ങൾ പ്രാർത്ഥിക്കുന്നു.
- സമു. കർത്താവേ, ഞങ്ങളുടെമേൽ കരുണയുണ്ടാകണമേ.
- ശുശ്രൂ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ മാമ്മോദീസ നൽകണമെന്നു കല്പിച്ച മിശിഹായേ, മാമ്മോദീസയിലൂടെ പ്രകാശത്തിന്റെ പാതയിൽ എല്ലാവരെയും നയിക്കണമെന്നു ഞങ്ങൾ പ്രാർത്ഥിക്കുന്നു.
- സമു. കർത്താവേ, ഞങ്ങളുടെമേൽ കരുണയുണ്ടാകണമേ.
- ശുശ്രൂ. പ്രാർത്ഥനയുടെയും പരിത്യാഗത്തിന്റെയും മാർഗത്തിൽ ഞങ്ങളെ നയിക്കുവാൻ ഞങ്ങളുടെ പരിശുദ്ധ പിതാവ് മാർ (പേര്) പാപ്പായെയും ഞങ്ങളുടെ സഭയുടെ തലവനും പിതാവുമായ മാർ (പേര്) മെത്രാപ്പോലീത്തയെയും, ഞങ്ങളുടെ അതിരൂപതാധ്യക്ഷനായ മാർ (പേര്) മെത്രാപ്പോലീത്തായെയും ഞങ്ങളുടെ മേലധ്യക്ഷനും പിതാവുമായ മാർ (പേര്) മെത്രാപ്പോലീത്തയെയും (മെത്രാനെയും) മറ്റെല്ലാ മെത്രാന്മാരെയും ആത്മീയനന്മകൾ നല്കി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.
- സമു. കർത്താവേ, ഞങ്ങളുടെമേൽ കരുണയുണ്ടാകണമേ.

കാനോസുസാ II

- ശുശ്രൂ. സമാധാനത്തിന്റെയും അനുഗ്രഹത്തിന്റെയും മാലാഖയെ അയയ്ക്കണമെന്ന് വിനയപൂർവ്വം ഞങ്ങൾ യാചിക്കുന്നു.
- സമു. കർത്താവേ, അങ്ങയോടു ഞങ്ങൾ യാചിക്കുന്നു.
(തുടർന്നുള്ള കാനോസുസാകൾക്ക് പേജ് 17 കാണുക)
- ശുശ്രൂ. നമുക്കെല്ലാവർക്കും/നമ്മെയും നാമോരോരുത്തരെയും/പിതാവിനും പുത്രനും പരിശുദ്ധാത്മാവിനും സമർപ്പിക്കാം.
- സമു. ഞങ്ങളുടെ ദൈവമായ കർത്താവേ/അങ്ങേക്കു ഞങ്ങൾ സമർപ്പിക്കുന്നു.
- കാർമ്മി. കുരിശുമരണംവഴി ഉത്ഥാനത്തിന്റെ മഹത്വത്തിലേക്കു പ്രവേശിച്ച മിശിഹായേ, മാമ്മോദീസയിലൂടെ ദൈവികജീ

വൻ പ്രദാനം ചെയ്ത അനന്തകാര്യബൃത്തിനു ഞങ്ങൾ നന്ദി പറയുന്നു. പ്രാർത്ഥനകൾ ശ്രവിച്ച് ഞങ്ങളെ അനുഗ്രഹിക്കണമേ. വിശുദ്ധ ജീവിതം വഴി നിന്റെ സാക്ഷികളായി വർത്തിക്കുവാൻ ഞങ്ങൾക്കിടയാകട്ടെ. സകലത്തിന്റെയും നാഥാ, ഏനേക്കും.

- സമു. ആമ്മേൻ.
കൈവയ്പുപ്രാർത്ഥനയോടുകൂടി കുർബാന തുടരുന്നു.

ഓനീസാ ദ്റാസേ (ദിവ്യരഹസ്യഗീതം)

ഭൂമി മുഴുവൻ സന്തോഷിക്കട്ടെ

രക്ഷാസന്ദേശം
നിറയും പ്രത്യാശ
ലോകം മുഴുവനിലും
പങ്കിലമായ പ്രപഞ്ചത്തിൻ
പാപകടങ്ങൾ നീക്കിടുവാൻ
മരണമടഞ്ഞു തിരുനാഥൻ,
ലോകം രക്ഷിതമാകുന്നു.
ഉത്ഥാനം പകരും സന്തോഷം.

അവിടുത്തെ മഹത്വം ഭൂമിയിലെങ്ങും നിറയട്ടെ.

രക്ഷാസന്ദേശം....

ഇതാ, സകല ജനത്തിനുംവേണ്ടിയുള്ള വലിയ സന്തോഷത്തിന്റെ സദ്വാർത്ത ഞാൻ നിങ്ങളെ അറിയിക്കുന്നു.

രക്ഷാസന്ദേശം....

ദ്ഹീലത്ത് (പ്രത്യേകഗീതം)

(രീതി: ഹല്ലേലൂയ്യ പാടിടുന്നേൻ...)

മഹിമാപൂർണ്ണൻ സർവേശാ, നീ
മഹനീയം നീ വാഴും ഭവനം

കീർത്തിതമല്ലോ ദിവ്യമഹത്വം
പാർത്തലമെങ്ങും, വാനിലുമൊരുപോൽ.

മാമകഹൃദയം സന്തോഷിപ്പൂ
മാനസമതുപോല്ഹ്ളാദിപ്പൂ.

മന്നിതിലിങ്ങു സുരക്ഷിതമനിശം
മാമകഗാത്രം വിശ്രമമോലും

പാതാളത്തിൽ തളളിയതില്ലാ
പാവനനെന്നെ മറന്നതുമില്ല.

വാനവുമുലകും തിങ്ങിയ സകലം
വാഴ്ത്തുകയല്ലോ നാഥനെ നിതരാം.

വിണ്ണിൻ നാഥാ, ത്രിത്വമഹത്വം
വാനവനിരയൊടു ചേർന്നു പുകഴ്ത്താം.

മഹിയും ദ്രോവുമാം തിങ്ങി, യിതാനിൻ
മഹിമകളാലേ, ഹല്ലേലൂയ്യ.

ഓനിസാ ദ്വേജ (ദിവ്യകാരുണ്യഗീതം)

(രീതി: ഹല്ലേലൂയ്യ പാടീടുന്നേൻ...)

സമു. കൈക്കൊള്ളുന്നീ ദിവ്യരഹസ്യം
കർത്താവേ, നിൻ കാരുണ്യത്താൽ.

പാപികളാകും ഞങ്ങൾക്കേകിയ
യോഗ്യതയോർത്തു വണങ്ങീടുന്നു.

(അല്ലെങ്കിൽ)

സമു. ഞങ്ങളുടെ കർത്താവേ, അങ്ങയുടെ അനന്തകാരുണ്യ
ത്താൽ സ്തുത്യർഹവും ആരാധ്യവുമായ ഈ രഹസ്യങ്ങളിൽ
പങ്കുചേരുവാൻ അയോഗ്യരും പാപികളുമായ ഞങ്ങളെ
അങ്ങു യോഗ്യരാക്കി. മാലാഖമാരോടൊത്ത് പരിശുദ്ധ
ത്രിത്വത്തെ ഞങ്ങൾ ആരാധിക്കുകയും സ്തുതിക്കുകയും
ചെയ്യുന്നു. എന്തൊക്കെണ്ടെന്നാൽ, ആകാശവും ഭൂമിയും
അവിടുത്തെ മഹത്വത്താൽ നിറഞ്ഞിരിക്കുന്നു. ഹല്ലേലൂയ്യ.

ഓനിസാ ദ്വേജ (അനുഗീതം)

(രീതി: ഹല്ലേലൂയ്യ പാടീടുന്നേൻ...)

ശുശ്രൂ. കുരിശിൽ ജീവൻ ഹോമിച്ചവനാം
മിശിഹായെ നാം വാഴ്ത്തി നമിക്കാം.

നേടാം നൂതനജീവൻ പാവന
ഗാത്രനിണങ്ങൾ കൈക്കൊണ്ടെന്നും.

(അല്ലെങ്കിൽ)

ശുശ്രൂ. ദൈവപുത്രൻ തന്റെ കുരിശുമരണംവഴി നമ്മെ രക്ഷിച്ചതി
നെയോർത്ത് സഭയിൽ നമുക്കു നന്ദി പറയാം. സഹോദര
രേ, വരുവിൻ, മിശിഹായുടെ തിരുശരീരരക്തങ്ങൾ സ്വീക
രിച്ച് നമുക്കു നവജീവൻ പ്രാപിക്കാം.

റംശയോടുകൂടിയായതിനാൽ, പരി. കുർബാനസ്വീകരണത്തിനുശേഷം താഴെ
ക്കാണുന്ന സ്തോസാ, രാജഗീതം, ശുറായ ഇവ ചൊല്ലുന്നു.

ശുശ്രൂ. നമുക്കു പ്രാർത്ഥിക്കാം, സമാധാനം നമ്മോടുകൂടെ.

കാർമ്മി. കർത്താവേ, ബലവാനായ ദൈവമേ, ഞങ്ങളുടെ ആത്മാ
വിനെയും ശരീരത്തെയും ഞങ്ങൾ അങ്ങേക്കു സമർപ്പിക്കു
ന്നു. ഞങ്ങളുടെ പാപങ്ങൾ പൊറുത്ത് ഞങ്ങളെ അനുഗ്ര

ഹിക്കണമേ. പിതാവും പുത്രനും പരിശുദ്ധാത്മാവുമായ
സർവ്വേശ്വരാ, എന്നേക്കും.

സമു. ആമ്മേൻ.

ഓനിസാ ദ്വേജ (രാജഗീതം)

(രീതി: മറിയ ബീസപ്രാ...)

നിങ്ങളുടെ ദുഃഖം സന്തോഷമായി മാറും

താവകഗാത്രം കുടികൊള്ളും
കല്ലറയിങ്കൽ മറിയം തൻ
പ്രാർത്ഥന സാദരമർപ്പിച്ചു
പാപികളാകും ഞങ്ങൾ നിൻ
തിരുമെയ് പുഴുവും സൗഗന്ധം
കൃപയാലെന്നും പുണരട്ടെ.

ദൈവമേ, നിന്റെ കൃപയ്ക്കൊത്തവണ്ണം എന്നോടു കരുണ തോന്നണമേ.

ഉർവരമാകും ഭൂഭാഗം
ദാഹജലത്തിനു കേഴുംപോൽ
തിരയുന്നെന്നുടെയാത്മാവും
പാപക്കനിയാലാദം നിൻ
കൃപയാൽ നേടിയൊരുത്ഥാനം
സ്മരണയിലിന്നും നിറയുന്നു.

പിതാവിനും പുത്രനും പരിശുദ്ധാത്മാവിനും സ്തുതി

മഹിമയെഴും നിൻ കല്ലറതാ-
ന്നരികിൽ നിന്നു കാവല്ക്കാർ
ദുഷ്ടത തിങ്ങിയ മനമോടേ,
കുരിശിൽ മരണം പുല്കിയ നീ
ഉത്ഥിതനായതു തിരുസഭയെ
തരളിതമാക്കീ പുതുമോദാൽ

ശുശ്രൂ. നമുക്കു പ്രാർത്ഥിക്കാം, സമാധാനം നമ്മോടുകൂടെ.

കാർമ്മി. കർത്താവായ ദൈവമേ, മനുഷ്യവംശത്തിന്റെ ആദ്യഫലമായ
മിശിഹാവഴി ഞങ്ങളുടെ ബലഹീനമായ സ്വഭാവത്തിന്റെ
നവീകരണത്തിനും രക്ഷയ്ക്കുംവേണ്ടി അങ്ങ് കരുണയാലും
കൃപയാലും പൂർത്തിയാക്കിയ അത്ഭുതവാഹവും അവർണ്ണ
നീയവുമായ രക്ഷാപദ്ധതിയെപ്രതി ഞങ്ങൾ അങ്ങേക്കു
സ്തുതിയും ബഹുമാനവും കൃതജ്ഞതയും ആരാധനയും
സമർപ്പിക്കുന്നു. പിതാവും പുത്രനും പരിശുദ്ധാത്മാവുമായ
സർവ്വേശ്വരാ, എന്നേക്കും.

സമു. ആമ്മേൻ.

ശുറായ (പ്രകീർത്തനം)

(സമൂഹം രണ്ടു ഗണമായി ചൊല്ലുന്നു.)

ദൈവമേ, അങ്ങയുടെ സിംഹാസനം ശാശ്വതമാകുന്നു;
അങ്ങയുടെ രാജകീയ ചെങ്കോൽ ഏറ്റവും പരിശുദ്ധമാകുന്നു.

അങ്ങ് നീതിയെ സ്നേഹിക്കുകയും
തിന്മയെ ദോഷിക്കുകയും ചെയ്യുന്നു.

തന്മൂലം പ്രതിയോഗികളെക്കാൾ ഉപരിയായി
സന്തോഷത്തിന്റെ തൈലത്താൽ
ദൈവം അങ്ങയെ അഭിഷേകം ചെയ്തു.

ചന്ദനവും നറുംപശയുംകൊണ്ട്
അങ്ങയുടെ വസ്ത്രങ്ങൾ സുരഭിലമായി.

അവർ അങ്ങയെ ആനന്ദിപ്പിക്കുവാൻ
ദന്തഗോപുരങ്ങളിലിരുന്ന് വീണമീട്ടുന്നു.

പിതാവിനും പുത്രനും പരിശുദ്ധാത്മാവിനും സ്തുതി;
ആദിമുതൽ എന്നേക്കും, ആമ്മേൻ

ശുശ്രൂ. നമുക്കു പ്രാർത്ഥിക്കാം, സമാധാനം നമ്മോടുകൂടെ.

കൃത്യജ്ഞതാപ്രാർത്ഥനകൾ

കാർമ്മി. കർത്താവായ ദൈവമേ, സർവ്വസൃഷ്ടിജാലങ്ങളുമൊത്ത്
ഞങ്ങൾ അങ്ങയെ സ്തുതിക്കുന്നു. അങ്ങു ഞങ്ങളുടെ
മേൽ ചൊരിഞ്ഞുകൊണ്ടിരിക്കുന്ന നന്മകൾ ഞങ്ങൾ നന്ദി
പറയുന്നു. മാലാഖമാരോടൊത്ത് എന്നും അങ്ങയെ മഹ
ത്വപ്പെടുത്തുവാൻ ഞങ്ങളെ യോഗ്യരാക്കണമേ. പിതാവും
പുത്രനും പരിശുദ്ധാത്മാവുമായ സർവ്വേശ്വര,
എന്നേക്കും.

സമു. ആമ്മേൻ. കർത്താവേ, ആശീർവ്വദിക്കണമേ.

കാർമ്മി. ഞങ്ങളുടെ ജീവനും ഉയിർപ്പുമായ മിശിഹായേ, മാമ്മോദീ
സവഴി നിന്റെ മരണത്തിലും സംസ്കാരത്തിലും ഐക്യ
പ്പെട്ട ഞങ്ങളെ നിന്റെ മഹത്വത്തിൽ പങ്കുകാരാക്കണമേ.
പഴയ മനുഷ്യനെ നിന്നോടുകൂടി ക്രൂശിക്കുന്ന ഞങ്ങൾ
നിന്നോടൊത്തു ജീവിക്കുകൊണ്ട് നിത്യസൗഭാഗ്യത്തിനർഹ
രായിത്തീരുവാൻ ഞങ്ങളെ അനുഗ്രഹിക്കണമേ. സകലത്തി
ന്റെയും നാഥാ, എന്നേക്കും.

സമു. ആമ്മേൻ.

കാർമ്മി. സ്വർഗ്ഗസ്ഥനായ ഞങ്ങളുടെ പിതാവേ

ഹുത്താമ്മ (സമാപനാശിർവാദം)

(രീതി: കർത്താവാം മിശിഹാവഴിയായ്....)

കാർമ്മി. വഴിയും ജീവനുമതുപോലെ
സത്യവുമാകും മിശിഹായേ,
തിരുവുമ്മാനത്തിൽ ഞങ്ങൾ
പങ്കാളികളായ്ത്തീരുന്നു.

മാമ്മോദീസാ വഴി ഞങ്ങൾ
കൈക്കൊണ്ടല്ലോ നവജീവൻ
നിത്യവുമതു സംരക്ഷിക്കാൻ
നിൻകൃപ ഞങ്ങൾക്കേകണമേ.

സാക്ഷികളാകണമെന്നെന്നും
സുവിശേഷത്തിനു മർത്യരിവർ
ജനപദമെല്ലാമറിയട്ടെ
രക്ഷാമാർഗ്ഗം നീതന്നെ.

സ്നേഹവുമെകൃത്യമെന്നും
നിങ്ങളിലെന്നും വളരട്ടെ
ത്രിത്വത്തിനു സ്തുതി പാടിടുവിൻ
ഇപ്പോഴുമെപ്പോഴുമെന്നേക്കും. †

സമു. ആമ്മേൻ.

(അല്ലെങ്കിൽ)

കാർമ്മി. വഴിയും സത്യവും ജീവനുമായ മിശിഹായേ, നിന്റെ പുന
രുത്ഥാനത്തിൽ ഞങ്ങളെ പങ്കുകാരാക്കുന്നതിന് ഞങ്ങൾ
നിനക്കു നന്ദി പറയുന്നു. മാമ്മോദീസയിലൂടെ ലഭിച്ച പരി
ശുദ്ധി അഭംഗം കാത്തുസൂക്ഷിക്കുവാൻ ഞങ്ങളെ അനുഗ്ര
ഹിക്കണമേ. ലോകത്തിന്റെ പ്രകാശവും ഭുമിയുടെ ഉപ്പുമായി
ജീവിച്ച് ഞങ്ങൾ നിന്റെ സുവിശേഷത്തിനു സാക്ഷികളാക
ട്ടെ. എല്ലാ ജനപദങ്ങളും നിന്നെ അറിയുവാനും, വിശ്വസിച്ചു
മാമ്മോദീസ സ്വീകരിക്കുവാനും, സഭയിൽ നിന്നെ മഹത്വ
പ്പെടുത്തുവാനും ഇടവരട്ടെ. നിന്റെ ശരീരത്തിലെ അവയവ
ങ്ങളായിത്തീർന്നിരിക്കുന്ന ഞങ്ങൾ പരസ്പരസ്നേഹ
ത്തിലും ഐക്യത്തിലും അനുദിനം വളരുകയും ചെയ്യട്ടെ.
നമ്മുടെ കർത്താവിശ്വാമിശിഹായുടെ കൃപയും പിതാവായ
ദൈവത്തിന്റെ സ്നേഹവും പരിശുദ്ധാത്മാവിന്റെ
സംസർഗ്ഗവും നിങ്ങളോടുകൂടി ഉണ്ടായിരിക്കട്ടെ. ഇപ്പോഴും
എപ്പോഴും † എന്നേക്കും

സമു. ആമ്മേൻ.